



டிசம்பர் 19, 2017 வரை 28 கோடிக்கும் மேலான எல்.இ.டி. பல்புகள் உஜ்வாலா திட்டத்தின் கீழ் விநியோகம் மற்றும் தனியார் துறை மூலம் 52.43 கோடி விற்பனை - திரு.ஆர்.கே.சிங்.

கடுமையான தரக்கட்டுப்பாட்டின் விளைவாக, உஜ்வாலா திட்டத்தின் கீழ் எல்.இ.டி. பல்புகளின் தோல்வி விகிதம் 0.48% மட்டுமே. பழுதடைந்த பல்புகளை, இ.இ.எஸ்.எல். நுகர்வோருக்கு இலவசமாக மாற்றித்தருகிறது.

Posted On: 21 DEC 2017 4:39PM by PIB Chennai

மின்சாரம், புதிய மற்றும் புதுப்பிக்கத்தக்க எரிசக்தித் துறை (தனிப்பொறுப்பு) மத்திய அமைச்சர் திரு.ராஜ்குமார் சிங், நாடு முழுவதும் எல்.இ.டி. பல்பு விநியோகம் குறித்து மக்களவையில் இன்று எழுப்பப்பட்ட கேள்விக்கு எழுத்துப்பூர்வமாக பதில் அளித்தார். மின்சார அமைச்சகத்தின் கீழ் இயங்கும் பொதுத்துறை கூட்டு நிறுவனமான எரிசக்தி திறன் சேவை நிறுவனமான இ.இ.எஸ்.எல்., உன்னத ஜோதி திட்டத்தின் கீழ் நாடு முழுவதும் அனைத்து உள்நாட்டு நுகர்வோருக்கும் எல்.இ.டி. பல்புகளை கட்டுப்படியாகும் விலையில் விநியோகம் செய்கிறது. டிசம்பர் 19, 2017 வரை 28 கோடிக்கும் மேலான எல்.இ.டி. பல்புகள் இந்தத் திட்டத்தின் கீழ் விநியோகம் செய்யப்பட்டுள்ளன. இதுதவிர, அக்டோபர் 2017 வரை தனியார் நிறுவனம் மூலம் 52.43 எல்.இ.டி. பல்புகள் விற்பனை செய்யப்பட்டுள்ளன.

எல்.இ.டி. பல்பு உற்பத்தியில் மேற்கொள்ளப்படும் தர நிர்ணயம் குறித்து திரு.சிங், உயர் தரமான எல்.இ.டி. பல்புகள் மட்டுமே உஜ்வாலா திட்டத்தின் கீழ் விநியோகம் செய்யப்பட வேண்டும் என்பதற்காக எல்.இ.டி. பல்புகளில் மூன்று கட்ட (ஆரம்ப நிலை, விநியோக நிலை மற்றும் விநியோகத்திற்குப் பிந்தைய நிலை) தரப் பரிசோதனை மேற்கொள்ளப்படுகிறது. கடுமையான தரப் பரிசோதனை மேற்கொள்ளப்படுவதால், உஜ்வாலா திட்டத்தின் கீழ் வழங்கப்படும் பல்புகள் 0.48% மட்டுமே பழுதடைகின்றன. மேலும் பழுதடைந்த பல்புகள் இ.இ.எஸ்.எல். மூலம் இலவசமாக மாற்றித்தரப்படுகிறது எனவும் தெரிவித்திருக்கிறார்.

எல்.இ.டி. பல்புகளின் தர நிர்ணயமானது பி.ஐ.எஸ். எனப்படும் இந்திய தர நிர்ணய அமைப்பின் மூலமும் மின்னணு மற்றும் தகவல் தொழில்நுட்ப அமைச்சகம் மூலமும் மேற்கொள்ளப்படுகிறது. நெல்சன் நிறுவனமானது, எல்.இ.டி. பல்புகளில் போலிகள் அதிக எண்ணிக்கையில் புரள்வதாக புகார் தெரிவித்துள்ளது என பி.ஐ.எஸ். தகவல் தெரிவித்துள்ளது. அதேபோன்று இந்திய மின்சார விளக்கு மற்றும் மின் சாதன உற்பத்தியாளர் சங்கமும் (எல்கோமா) தொழில்கொள்கை மற்றும் ஊக்குவிப்புத் துறை, வணிகம் மற்றும் தொழில்துறை அமைச்சகத்திடமும், தரம் குறைந்த பல்புகள் வெளிநாட்டில் இருந்து இறக்குமதி செய்யப்படும், உள்நாட்டில் தயாரிக்கப்படும் புழங்குவதாக தெரிவித்துள்ளது. இதனை பி.ஐ.எஸ். தீவிரமாக ஆராய்ந்து, கட்டாயப் பதிவுச் சட்டம் 2012 படி மின்னணு மற்றும் தகவல் தொழில்நுட்ப அமைச்சகம் மூலம் நடவடிக்கை எடுக்கப்படுகிறது என்றும் அமைச்சர் தெரிவித்துள்ளார்.

எல்கோமா தெரிவித்திருக்கும் தகவல் முழுமையானது அல்ல என்று தெரிவித்திருக்கும் மின்னணு மற்றும் தகவல் தொழில்நுட்ப அமைச்சகம், கட்டாயப் பதிவுச் சட்டத்திற்கு உட்படாத எல்.இ.டி. பல்புகள் பற்றிய தகவல்கள் தெரிவிக்கும்படி கேட்டுக்கொண்டுள்ளது.

மின்னணு மற்றும் தகவல் தொழில்நுட்ப சாதனங்கள் (கட்டாயப் பதிவு சட்டத்தின் தேவை) ஆணை 2012 படி, கட்டாயப் பதிவுச் சட்டம், பி.ஐ.எஸ். சட்டம் 1986, இந்திய தரப் பாதுகாப்பை எல்.இ.டி.உள்ளிட்ட 30 வகையான எலக்ட்ரானிக் பொருட்களுக்கு கட்டாயமாக்கியுள்ளது. உற்பத்தியாளர் அனுப்பும் பொருட்கள் பி.ஐ.எஸ். அங்கீகாரம் பெற்ற பரிசோதனைக் கூடத்தில் பரிசோதிக்கப்பட்டு, கட்டாயப் பதிவு சட்டத்தின் கீழ் பதிவு செய்யப்பட்டு அனுமதி வழங்கப்படுகிறது. பி.ஐ.எஸ். நிர்ணயித்துள்ள தர நிர்ணயத்திற்கு உரித்தான தன்மைகள் இருக்கிறதா என்று ஆராயப்படுகின்றன. தரம் குறைந்த பொருட்களைத் தடுத்து நிறுத்தவும், நுகர்வோர் பாதுகாப்பை உறுதிப்படுத்தவும், மின்னணு மற்றும் தகவல் தொழில்நுட்ப அமைச்சகம் கட்டாயப் பதிவுச் சட்டத்தின் கீழ் பொருட்களை கண்காணிக்கிறது என்றும் அமைச்சர் தெரிவித்தார்.

(Release ID: 1516399) Visitor Counter : 48

